



**ПОСТАНОВЛЕНИЕ**  
**11.04.2016**

Зеленодольск  
шәһәре

**КАРАР**  
**№ 796**

Зеленодольск муниципаль районьнда сатып алулар өлкәсендә планлы һәм планнан тыш тикшерүләр үткәрү тәртибен раслау турында

2013 елның 5 апрелендәге 44-ФЗ номерлы «Дәүләт һәм муниципаль ихтыяжларны тәмин итү өчен товарлар, эшләр, хезмәт күрсәтүләр сатып алулар өлкәсендә контракт системасы турында» Федераль законның 99 статьясындагы 3 өлешенң 3 пункты, Зеленодольск муниципаль районы Советы 2014 елның 30 июнендәге 412 номерлы «Муниципаль ихтыяжларны тәмин итү өчен кирәкле товарларны, эшләрне һәм хезмәт күрсәтүләрне сатып алулар өлкәсендә вәкаләтле органы билгеләү турында» карары нигезендә, Зеленодольск муниципаль районы Башкарма комитеты

**КАРАР БИРӘ:**

1. Зеленодольск муниципаль районьнда сатып алулар өлкәсендә планлы һәм планнан тыш тикшерүләр үткәрү тәртибен 1 нче кушымта нигезендә расларга.

2. Зеленодольск муниципаль районьнда сатып алулар өлкәсендә планлы һәм планнан тыш тикшерүләр үткәрү өчен инспекцияне 2 нче кушымта нигезендә төзәргә.

3. Әлеге карарны «Зеленодольская правда» газетасында бастырып чыгарырга һәм Татарстан Республикасы муниципаль берәмлекләре порталы составында Зеленодольск муниципаль районының мәгълүмат сайтында (<http://zelenodolsk.tatarstan.ru>) Интернет челтәрендә урнаштырырга.

4. Әлеге карарның үтәлешен контрольдә тотуны үз өстемдә калдырам.

Житәкче

Сәхибуллин А.Х.

## **Зеленодольск муниципаль районында сатып алулар өлкәсендә планлы һәм планнан тыш тикшерүләр үткәру тәртибе**

### **1. Гомуми нигезләмәләр**

1.1. Әлеге Тәртип белән 2013 елның 5 апрелдәге 44-ФЗ номерлы "Дәүләт һәм муниципаль ихтыяжларны тәмин итү өчен товарлар, эшләр, хезмәт күрсәтүләрне сатып алулар өлкәсендә контракт системасы турында" Федераль законда (алга таба - Закон) каралган Зеленодольск муниципаль районы ихтыяжларын тәмин итү өчен товарлар, эшләр, хезмәтләр сатып алуларын гамәлгә ашыруны планлы һәм планнан тыш тикшерүләр үткәру процедурасы (алга таба - муниципаль функция) билгеләнә.

1.2. Әлеге Тәртип:

- сатып алулар өлкәсендә эчке финанс контролен һәм ведомство контролен гамәлгә ашыруга,
- товарларны, эшләрне, хезмәт күрсәтүләрне сатып алу өлкәсендә дәүләт сәре булып торган тикшерүләр үткәругә бәйле мөнәсәбәтләргә таралмый.

1.3. Планлы һәм планнан тыш тикшерүләр инспекция тарафыннан үткәрелә.

1.4. Тикшерү булырга мөмкин:

- күчмә - тикшерелә торган оешма урнашкан урынга барып тикшерү;
- камераль - контрольлек итүче органның урнашу урыны буенча кәргән документлар һәм белешмәләр нигезендә башкарыла торган тикшерү;
- сайлап алу - билгеләнгән вакыт эчендә товарлар, эшләр, хезмәт күрсәтүләрне аерым сатып алуларны тикшерү яисә тикшерелә торган вакытның аерым вакытлы кисемлекләрендә (квартал, айлар) барлык сатып алуларны тикшерү.

1.5. Тикшерүне үткәру предметы булып Россия Федерациясе, Татарстан Республикасы законнары таләпләрен һәм контроль Субъекты тарафыннан товарлар, эшләр, хезмәт күрсәтүләрне сатып алу өлкәсендә контракт системасы турында башка норматив хокукый актларны үтәү тора.

### **2. Вазыйфаи затларның һәм контроль Субъектлары вәкилләренен хокуклары һәм бурычлары.**

2.1. Планлы һәм планнан тыш тикшерү уздырганда вазыйфаи затлар аларның вәкаләтләре нигезендә язма рәвештә дәлилләнгән рәсми мөрәжәгатьләре нигезендә тикшерү уздыру өчен кирәкле документларны һәм мәгълүматны соратып алырга һәм алырга хокуклы; шулай ук тикшерү үткәру турында хезмәт таныклыкларын һәм тикшерү үткәру турында күрсәтмәне күрсәткәндә, инспекция кирәкле документларны һәм сатып алулар турында мәгълүматны алу

өчен контроль Субъектлары билэгән биналарга һәм территорияләргә тоткарлыксыз керү хокукына ия.

2.2. Контроль субъектлары түбәндәгеләрне үтәргә тиеш:

- вазыйфай затлар таләбе буенча инспекциягә документларны тапшырырга, язма рәвештә аңлатмалар, сатып алулар турында мәгълүмат бирергә, шулай ук телдән аңлатма бирергә;

- вазыйфай затларның эше өчен кирәкле шартлар тәмин итәргә, шул исәптән эш өчен биналар, оештыру техникасы, элемент чаралары (мобиль элементдән тыш) һәм башка тикшерү үткәргү турында хәбәрнамәдә күрсәтелгән чаралар һәм жайланмалар бирергә.

2.3. Әгәр контроль Субъекты вазыйфай затларга соратып алынган документларны (аларның күчermәләрeн) һәм (яки) белешмәләрне билгеләнгән вакытка тапшырырга мөмкин булмаган очракта, язма гариза буенча күрсәтелгән документларны һәм белешмәләрне бирү вакыты инспекция житәкчесенәң яки аны алмаштыручы затның язма карары нигезендә, әмма биш эш көненнән артык түгел озайтыла.

Сораштырылган документларны тапшыру мөмкин булмаганда, контроль Субъекты вазыйфай затларга аларны бирү мөмкин булмау сәбәпләрен нигезләнеп, язма аңлатма тапшырырга тиеш.

### **3. Муниципаль функцияне гамәлгә ашыру тәртибе.**

3.1. Планлы тикшерү үткәргү үз эченә түбәндәге административ процедураларны ала:

1) планлы тикшерүне үткәргүгә әзерлек;

2) ике этапта планлы тикшерү үткәргү:

тикшерүнең беренче этабы товар куючыларны (подрядчыларны, башкаручыларны) билгеләү стадиясендә булган товарларны, эшләрне, хезмәт күрсәтүләрне сатып алуларны контракт төзегәнчегә кадәр, аларның сатып алулар өлкәсендәге контракт системасы турындагы закон таләпләренә предметның туры килү-килмәвен карауны күздә тоту;

тикшерүнең икенче этабы товарларны, эшләрне, хезмәт күрсәтүләрне сатып алуларны, алар буенча контрактлар инде төзелгән булса, сатып алулар өлкәсендә контракт системасы турындагы закон таләпләренә предметның туры килү-килмәвен карауны күздә тоту;

3) планлы тикшерү нәтижәләрен рәсмиләштерү.

3.2. Планнан тыш тикшерү үткәргү үз эченә түбәндәге административ процедураларны ала:

1) планнан тыш тикшерү уздыруга әзерлек;

2) сатып алуларның аерым процедураларына, сайлап алу, тематик тикшерүләргә карата планнан тыш тикшерү үткәргү;

3) планнан тыш тикшерү нәтижәләрен рәсмиләштерү.

3.3. Планлы тикшерү.

### 3.3.1. Планлы тикшерүне үткәругә әзерлек

3.3.1.1. Планлы тикшерүләр Зеленодольск муниципаль районы Башкарма комитеты җитәкчесе раслаган тикшерүләр планы нигезендә гамәлгә ашырыла.

3.3.1.2. Тикшерүләр планында түбәндәге белешмәләр булырга тиеш: тикшерүне гамәлгә ашыручы органның исеме; тикшерү үткәру турында карар кабул ителгән контроль Субъектының исеме, ИНН, урнашу адресы; тикшерү уздыруның максаты һәм нигезләре; тикшерү үткәру ае, тикшерү үткәру вакыты.

3.3.1.3. Һәр заказчыга, заказчының контракт хезмәтенә, контракт идарәчесенә, сатып алуларны гамәлгә ашыру буенча даими эшләрүче комиссия һәм аның әгъзаларына, вәкаләтле органга карата, учреждение тарафыннан планлы тикшерүләр сатып алулар өлкәсендә контрольне тормышка ашыру өчен вәкаләтле орган тарафыннан алты айга бер тапкырдан да ешрак үткәрелмәскә мөмкин.

3.3.1.4. Әлеге Тәртипнең 3.3.1.3. күрсәтелгән очраклардан тыш, һәр махсулаштырылган оешмага, сатып алуны гамәлгә ашыру комиссиясенә карата, планлы тикшерүләрне тәмин итүченә һәр билгеләмәсен (подрядчыны, башкаручыны) үткәру чорында бер тапкырдан ешрак уздырылмый.

### 3.3.2. Планлы тикшерү үткәру.

3.3.2.1. Планлы тикшерү түбәндәге документлар нигезендә башкарыла:

1) Зеленодольск муниципаль районы Башкарма комитеты җитәкчесенә тикшерү уздыру турында күрсәтмәсе;

2) инспекция рәисе раслаган тикшерү программалары;

3.3.2.2. Зеленодольск муниципаль районы Башкарма комитеты җитәкчесенә тикшерү үткәру турындагы күрсәтмәсендә түбәндәге белешмәләр булырга тиеш:

1) тикшерүне гамәлгә ашыручы орган исеме;

2) тикшерүне гамәлгә ашыручы затларның фамилияләре, исемнәре, аталарының исемнәре һәм вазыйфалары;

3) тикшерү предметы;

4) тикшерү уздыруның максаты һәм нигезләре;

5) тикшерү уздыруның башлану датасы һәм тәмамлану датасы;

6) тикшерелә торган чор яки товарны, эшне, хезмәтне конкрет сатып алу буенча мәгълүмат;

7) тикшерү үткәру нәтижәләре буенча акт төзелә торган вакытлар;

8) Контроль Субъекты исеме.

3.3.2.3. Планлы тикшерүне үткәру турында мәгълүмат тикшерү үткәру башланганчы кимендә 5 эш көне кала контроль объектына язмача хәбәрнамә белән җиткерелә. Язма хәбәрнамәне алуны раслау булып почта хәбәрнамәсе яисә тикшерү объекты тарафыннан хәбәрнамә алу фактын теркәүне һәм аны алу датасын раслаучы башка документ тора.

3.3.2.4. Тикшерү берьюлы уздырылырга мөмкин булган ике этапта башкарыла.

3.3.2.5. Планлы тикшерүнең беренче этабы контракт төзегәнче тәмин итүчеләрне (подрядчыларны, башкаручыларны) билгеләү стадиясендә булган сатып алуларны карау, аларны сатып алулар өлкәсендәге контракт системасы турындагы законнар таләпләренә туры килү-килмәү предметын күздә тоту.

Сатып алулар өлкәсендә контракт системасы турындагы законнар бозылу билгеләре ачыкланган очракта, тикшерүне уздыруның беренче этабын гамәлгә ашыру нәтижәләре буенча тикшерү акты рәсмиләштерелә һәм Күрсәтмә бирелә.

Тикшерү актының күчermәсе һәм Күрсәтмәсе контроль Субъектының вәкаләтле затына аларны имзалау датасыннан бер эш көне эчендә имза кую өчен тапшырыла. Контроль субъекты Күрсәтмәдә күрсәтелгән вакытта аның үтәлеше турындагы мәгълүматны инспекциягә тапшырырга тиеш.

3.3.2.6. Тикшерүнең икенче этабы предметы булып заказчылар ихтыяжлары өчен тәмамланган сатып алулар буенча контрактлар төзелгән тикшерү тора.

Тикшерүнең икенче этабы нәтижәләре тикшерү акты тарафыннан Зеленодольск муниципаль районы Башкарма комитеты житәкчесенә тикшерү үткәру турында күрсәтмәсе белән билгеләнгән вакытларда рәсмиләштерелә. Сатып алулар өлкәсендә контракт системасы турындагы законнарны бозу билгеләре ачыкланган очракта, тикшерү үткәрунең икенче этабын гамәлгә ашыру нәтижәләре буенча Күрсәтмә рәсмиләштерелә һәм тапшырыла.

Бу чакта тикшерү акты һәм тикшерүне үткәрунең беренче этабы нәтижәләре буенча Күрсәтмә (алар булган очракта) тикшерү актының аерылгысыз өлеше булып тора.

3.3.2.7. Тикшерү акты тикшерүдә катнашучы вазыйфаи затлар тарафыннан имзалана.

Тикшерү актының күчermәсе тикшерүгә карата үткәрелгән контроль Субъектының вәкаләтле затына имза салынган көннән алып имза алу өчен 10 эш көненнән дә соңга калмыйча тапшырыла. Мондый чакта тикшерү акты һәм тикшерү уздыруның беренче этабы нәтижәләре буенча Күрсәтмә (алар булган очракта) кабат юллама булырга тиеш түгел һәм тикшерү материалларына теркәлергә тиеш.

3.3.2.8. Тикшерү үткәрелгән затларга карата тикшерү акты алынган көннән алып биш эш көне эчендә инспекция житәкчесенә тикшерү актында бәян ителгән, тикшерү материалларына теркәлә торган фактлар буенча язма каршылыклар тапшырырга хокуклы.

#### 3.4. Планнан тыш тикшерү үткәру.

3.4.1. Планнан тыш тикшерүләр түбәндәгеләр вакытында гамәлгә ашырылырга мөмкин:

1) сатып алуда катнашучының, яки ижтимагый берләшмәнең яисә юридик затларның берләшмәсенә жәмәгать контролен гамәлгә ашыручы заказчының, вәкаләтле органның, вәкаләтле оешманың, махсулаштырылган оешманың яисә сатып алуларны гамәлгә ашыру комиссиясенә, аның әгъзаларының, контракт хезмәтенә вазыйфаи затларының, контракт идарәчесенә гамәлләренә (гамәл кылмавына) карата шикаять белән мөрәжәгатен алу. Мондый шикаятьне карау 2013 елның 05 апрелендәге 44-ФЗ номерлы "Дәүләт һәм муниципаль ихтыяжларны тәэмин итү өчен товарлар, эшләр, хезмәт күрсәтүләрне сатып алу өлкәсендә контракт системасы турында" Федераль законның 6 бүлегә тарафыннан билгеләнгән тәртиптә гамәлгә ашырыла;

2) сатып алулар өлкәсендә контракт системасы турында гамәлдәге законнарны һәм башка норматив хокукый актларны бозу турында мәгълүмат керү;

3) гамәлдәге законнар нигезендә хокук бозуларны бетерү турындагы Күрсәтмәне үтәү өчен элегрәк бирелгән инспекция тарафыннан мәжбүри рәвештә үтәлү вакыты тәмамланганнан соң, шул исәптән тәмин итүчеләрне (подрядчыларны, башкаручыларны) билгеләүне юкка чыгару турында.

3.4.2. Планнан тыш тикшерүне башлап жиберү һәм төгәлләү датасы Зеленодольск муниципаль районы Башкарма комитеты житәкчесе күрсәтмәсе белән билгеләнә.

3.4.3. Планнан тыш тикшерүне үткәрү нәтижәләре буенча планнан тыш тикшерү үткәрү акты төзелә.

3.4.4. Планнан тыш тикшерүне гамәлгә ашыру нәтижәләре буенча сатып алулар өлкәсендә контракт системасы турындагы законнарны бозу билгеләре ачыкланган очракта, күрсәтмә рәсмиләштерелә һәм тапшырыла.

3.5. Россия Федерациясе законнарын яисә сатып алулар өлкәсендә башка норматив хокукый актларны бозуны бетерү турындагы күрсәтмәдә шундый күрсәтмә алган затның күрсәтелгән хокук бозуларны бетерү өчен үтәргә тиешле конкрет гамәлләр турында күрсәтмә булырга тиеш.

Муниципаль контракт мондый күрсәтмәне үтәгән көнгә кадәр төзелә алмый.

3.6. Күрсәтмә тикшерү акты белән бер үк вакытта контроль Субъектына тапшырыла һәм шундый күрсәтмәдә билгеләнгән вакытта үтәлгән тиеш.

3.7. Тикшерүдә катнашучы вазыйфай затлар бирелгән күрсәтмәне Субъектның контрольдә тоту үтәлешен тикшереп торалар.

3.8. Бирелгән күрсәтмәне үтәмәү турында мәгълүмат кәргән очракта, сатып алулар өлкәсендә контрольне гамәлгә ашыру өчен вәкаләтле орган мондый күрсәтмәне үтәмәгән затка Россия Федерациясе законнары нигезендә җаваплылык чараларын кулланырга хокуклы.

3.9. Вәкаләтле орган жинаять составы билгеләрен сатып алулар өлкәсендә үз эченә алган гамәл кылу (гамәл кылмау) факты буенча планлы һәм планнан тыш тикшерүләр үткәрү нәтижәсендә ачыкланганда, күрсәтелгән контроль органнары мондый факт турында мәгълүматны һәм (яисә) документларны фактны ачыклау көненнән алып ике эш көне эчендә хокук саклау органнарына тапшырырга тиеш.

3.10. Вәкаләтле орган дәүләт серен тәшкил итүче белешмәләрен һәм федераль законнар нигезендә керү мөмкинлеге чикләнгән башка мәгълүматны, федераль законнарда каралган очрактан тыш, сатып алулар өлкәсендә тикшереп торуну гамәлгә ашыру өчен рөхсәт ителми.

#### 4. Планлы тикшерүне үткөрү нәтижеләрен шикаятъ итү.

Планлы тикшерүне үткөрү нәтижеләре буенча кабул ителгән тикшерүне гамәлгә ашыручы органның карарына, актына һәм (яисә) күрсәтмәсенә карата судка шикаятъ бирелергә мөмкин.

**Зеленодольск муниципаль районында сатып алулар өлкәсендә  
планлы һәм планнан тыш тикшерүләр үткәрү өчен инспекция составы**

Кадырова С.В. - Зеленодольск муниципаль районы Башкарма комитеты  
житәкчесе урынбасары, инспекция рәисе,

Гатауллина Д.Т. - "Зеленодольск муниципаль районының муниципаль заказ  
дирекциясе" МКУ директоры, инспекция рәисе урынбасары,

Стерякова А.С. - Зеленодольск муниципаль районы Башкарма комитетының  
икътисади анализ бүлеге башлыгы, инспекция әгъзасы.